

# حضرت امام ابن القیم الجوزی

۶۹۱ھ تا ۷۵۱ھ

نام و نسب:

محمد نام، کنیت ابو عبد اللہ، لقب شمس الدین اور عرف ابن قیم تھا۔

تاریخ پیدائش:

۶۹۱ھ میں دمشق میں پیدا ہوئے۔

تحصیل علم:

جب ہوش سنبھالا، قرآن مجید حفظ کیا، اس کے بعد اپنے والد بزرگوار اور دیگر اساتذہ دمشق سے تحصیل علم کی۔

اساتذہ و شیوخ:

آپ کے اساتذہ و شیوخ میں اس وقت کے نامور علماء و فضلاء تھے۔ مثلاً سلیمان، ابوبکر بن عبد اللہ،

مطمع، اسماعیل بن کثرم، علی بن ابی الفتح، شیخ صفی الدین ہندی اور امام ابن تیمیہ۔

۷۱۲ھ میں جب امام ابن تیمیہ مصر سے دمشق آئے تو ان کی شاگردی اختیار کی اور آخر وقت تک

ان کے ساتھ رہے۔ حافظ ابن قیم شیخ الاسلام امام ابن تیمیہ کے ایسے گرویدہ ہوئے کہ اپنے

شیخ اور شیخ کے مسلک کے خلاف بات سنا بھی گوارا نہیں کرتے تھے۔

زہد و تقویٰ:

بہت عبادت گزار اذائق اور صابر تھے۔ نماز بڑے حضور و حضور سے پڑھتے تھے۔ سید عکرم المرزاق

تھے۔ انابت الی اللہ میں ان کو خاص درجہ حاصل تھا۔ عمدہ اخلاقی کے حامل تھے، کسی پر حسد نہیں کرتے

تھے، رحم دل تھے اور ایذا رسانی سے بچد اجتناب کرتے تھے۔

حافظ ابن رجب نے لکھا ہے:

• ابن القیم جلیل القدر عالم ہونے کے ساتھ بہت بڑے ادیب بھی تھے۔ زہد و ورع میں ان کو خاص شغف تھا۔ علم تفرک، علم کلام، سلوک اور تفسیر وغیرہ میں بڑی دسترس رکھتے تھے۔ عبادت اس کثرت سے کرتے کہ دیکھنے والے حیران رہ جاتے؟

اور شیخ الاسلام حافظ ابن حجر عسقلانی درر کا منہ میں لکھتے ہیں :

• ابن القیم پر ابن تیمیہ کا گہرا اثر تھا۔ وہ نہایت معنی انسان تھے، تعنیف و تالیف اور مطالعہ کے سوا ان کو کسی شے سے دلچسپی نہ تھی۔ زہد و اتقار میں اپنی مثال آپ تھے۔ عبادت و مشغولیت کا یہ عالم تھا کہ کسی نے ان کو اس قدر انہماک سے کچھ روکنا چاہا۔ تو فرمانے لگے، عبادت میری غذا ہے، اس کے بغیر میری زندگی محال ہے۔ اگر میں اس سے ذرہ بے پروائی کروں تو میرا جسم اس طرح درد و کرب محسوس کرتا ہے جس طرح کہ ایک بھوکے آدمی کا۔ ان کے پاس کتابوں کا اتنا ضخیم ذخیرہ تھا کہ ان کی وفات کے بعد ان کی اولاد کوئی سال تک اس کو فروخت کر کے گزارہ کرتی رہی؟

امام صاحب پر دور ابتلا و آزمائش :

۲۶ھ میں زیارت قبور، توسل وسیلہ اور استغاثہ کے مسئلہ کی وجہ سے ملک میں ہنگامہ برپا ہوا تو حکومت نے شیخ الاسلام امام ابن تیمیہ کو قید کر دیا۔ حافظ ابن القیم نے ان کی حمایت کی جس کا نتیجہ یہ ہوا کہ آپ کو بھی جیل جانا پڑا اور اپنے شیخ کی وفات کے بعد ۲۰ ذی الحجہ ۷۲۵ھ کو آپ کو قید سے رہائی ملی۔

آپ نے کبھی بھی حق کے مقابلہ میں باطل کی حمایت نہیں کی اور ہمیشہ امر بالمعروف و نہی عن المنکر کا فریضہ سرانجام دیتے رہے۔ ایک مؤرخ نے اس دور کا نقشہ یوں کھینچا ہے :

• حافظ ابن تیمیہ اور ابن القیم کا زمانہ وہ زمانہ تھا جب حاکمان وقت کا غرور و تکبرت برسی طرح سے دندنا رہا تھا اور علم و فضل کی بڑی بڑی سندیں اندھے جاہ و جلالی نے زخمی کر دی تھیں۔ نیکی، تقویٰ اور صداقت و حقیقت کا راستہ روک لیا تھا۔ ظلم و استبداد کھلے بندوں حق و صداقت پر حملہ کر رہا تھا لیکن ان دو استاد شاگردوں کی آواز حق کفر و انجاد اور جبر و جور کی تلوار سے ٹکرائی۔ بار بار ان کو جیل کی تاریکی کو ٹھٹھکیوں میں جھونکنا پڑا۔ آخری حرمیہ ہوتا ہے، بند کیا گیا۔ مگر حق لڑ کر پایا نہیں۔ ظلم اس سے بارہا گتہم گتہا ہوا مگر ناکام رہا !

## تصنیفات :

امام ابن قیم مدرسہ صوریہ میں درس دیتے تھے اور مدرسہ جوزیہ میں امامت کے فرائض سرانجام دیتے تھے۔ اس کے علاوہ جو وقت بچتا تھا، تصنیف و تالیف میں صرف کرتے تھے۔ ان کی تصانیف پچاس سے زائد تھیں۔ اور یہ سب کتابیں ایسی ہیں کہ ان میں مسلم کا ایک کثیر حصہ ملتا ہے۔ ان کی تصانیف کی جو فہرست مل سکی ہے، درج ذیل ہے :

- ۱۔ اعلام الموقعین جلد ۲ - الوایل الصییب فی الکلم الطیب
- ۲۔ مدارج السالکین فی شرح منازل السائرین جلد ۳
- ۳۔ زاد المعاد فی ہدی خیر العباد ۴ جلد (سیرۃ النبی صلی اللہ تعالیٰ علیہ وسلم پر لاجواب اور بلند پایہ علمی کتاب ہے)
- ۴۔ افاتتہ اللہیفان ۶ - حارمی الارواح
- ۵۔ بدائع الفوائد جلد ۲ ۸ - مفتاح دار السعادة
- ۶۔ روضۃ المحبین و نزعتہ المتشاقین ۱۰ - الطرق الحکیمہ
- ۷۔ عدۃ الصابریین و ذخیرۃ الشاکرین ۱۳ - الدار والدوار (الجواب الکافی عن الدوائر الشافی)
- ۸۔ اجتماع الجیوش الاسلامیہ ۱۴ - الصراط المستقیم
- ۹۔ الفتح القدسی ۱۶ - التحفۃ المکیہ
- ۱۰۔ زاد المسافرین ۱۸ - رقصیدہ نونیہ
- ۱۱۔ اخبار النصار ۲۰ - الشفاء العلیل فی القضا - والقدیر
- ۱۲۔ الطب النبوی ۲۲ - کتاب الروح
- ۱۳۔ الفوائد المشوقہ الی علوم القرآن ۲۴ - کتاب الصلوٰۃ
- ۱۴۔ مختصر الصواعق المرسلہ جلد ۲ ۲۶ - ہدایۃ البحاری من الیہود والنصار علی

امام صاحب کی کئی کتابوں کے اردو تراجم بھی کئے گئے ہیں۔

اعلام الموقعین کا اردو ترجمہ "دین محمدی" کے نام سے مولانا محمد جو ناگرا موسیٰ مرحوم ایڈیٹر اخبار نئے دہلی سے شائع کیا تھا اور مقبول عام ہوا۔ اب شیخ محمد اشرف صاحب تاجر کتب کشمیری بازار لاہور نے دوبارہ شائع کیا ہے۔

جماعت اہل حدیث کے مشہور اہل قلم مولانا ابوسمیٰ امام خان نوشہروی مرحوم نے بھی اعلام الموقعین

کا اردو ترجمہ کیا تھا جو غیر مطبوعہ ہے۔

مولانا ابوالبشیر مراد علی سوہدروی مرحوم نے بھی اعلام الموقعین کے ایک باب کا اردو ترجمہ کیا تھا جو "ارشاد السنۃ" کے نام سے شائع ہوا۔

زاد المعاد کا اردو ترجمہ "ہدی الرسول" کے نام سے مولانا عبدالرزاق طبع آبادی نے کیا تھا جو الہلال یک ایجنسی کے زیر اہتمام لاہور سے شائع ہوا۔ سید رئیس احمد جعفری لدوی نے بھی زاد المعاد کا اردو ترجمہ کیا تھا جو نفیس اکیڈمی، کراچی نے شائع کیا ہے۔

"الطرق الحکمیہ" کا اردو ترجمہ مولانا ابوسعید امام خان نوشہروی مرحوم نے کیا تھا جو غیر مطبوعہ ہے۔ کتاب الصلوٰۃ کا بھی اردو ترجمہ ہو چکا ہے اور مطبوعہ ہے۔

امام ابن قیمؒ کا طرزِ تحریر:

امام صاحب کی طرزِ تحریر کے بارے میں مولانا محمد یوسف کوکن عمری (مداس) اپنی کتاب "امام ابن تیمیہ" کے صفحہ ۶۵۹ پر لکھتے ہیں:

"حافظ ابن قیمؒ کی تقریر اور تحریر دونوں مرتب، مربوط، اور خشو و زوائد سے پاک تھی اور ان کی اور امام ابن تیمیہؒ کی تصنیفات میں سب سے بڑا فرق یہی ہے کہ حافظ ابن قیمؒ کی تصنیفات میں تکرار نہیں ہوتی تھی۔"

امام ابن تیمیہؒ کو حافظ ابن قیمؒ کی طرح سکون اور اطمینان کے ساتھ لکھنا نصیب نہیں ہوا۔ وہ جو کچھ لکھتے تھے، قلم برداشتہ لکھتے تھے۔ وہ تھوڑے سے وقت میں مضامین اور خیالات کا ایک دریا بہا دیتے تھے۔ اور اس میں اکثر وہ منہی باتوں کو بھی تفصیل کے ساتھ بیان کر دیتے تھے۔"

آگے چل کر مولانا محمد یوسف لکھتے ہیں:

"عام طور پر یہ سمجھا جاتا ہے کہ جس مصنف کی تصانیف زیادہ ہوں۔ اس میں تحقیق و تدقیق کی باتیں بہت کم ہوتی ہیں۔ مگر امام ابن تیمیہؒ اور حافظ ابن قیمؒ کی تصانیف اس سے مستثنیٰ ہیں۔ ان دونوں کی تصنیفات کو پڑھنے سے صاف اندازہ ہوتا ہے کہ ان کا علم بہت وسیع اور گہرا تھا۔ ان کی قوتِ آخذہ بہت زبردست تھی۔"

پروفیسر ابو زہرہ مصری حیات ابن تیمیہؒ ص ۶۶ (اردو ترجمہ از سید رئیس احمد جعفری مرحوم مطبوعہ

الملکتیہ السلفیہ لاہور میں حافظ ابن قیمؒ کی طرزِ تحریر کے بارے میں لکھتے ہیں:

حافظ ابن قیمؒ کی تحریر میں اپنے شیخ ابن تیمیہؒ کی اکثر تصانیف کی طرح جصلی طرز کی نہیں تھیں۔ بلکہ ان میں نرم خوئی اور سکونِ خاطر کی جھلک موجود ہے۔ اگرچہ نکتہ کی گہرائی، استعمال کی قوت، اور جوشِ بیان پورے طور پر نمایاں ہے۔ نیز ابن قیمؒ کی تصانیف حسن ترتیب، خوبیِ تبویب، نظمِ افکار اور روانی عبارت کی آئینہ دار ہیں۔ اس لئے کہ انہوں نے جو کچھ لکھا وہ دل جمعی کے عالم میں لکھا۔ اس امر کی واضح ترمثال میں ان کی تین کتابوں کو پیش کیا جاسکتا ہے۔ یعنی مدارج السالکین، عدة الصابرين، اور مفتاح دار السعادة۔ ان کتابوں میں فلسفہ کی گہرائی بھی ہے اور جمالِ فنی بھی!

پروفیسر ابوزہرہ حافظ ابن قیمؒ کی کتاب "مدارج السالکین" کے بارے میں تحریر کرتے ہیں:

"ابن قیمؒ کو تصوف میں بھی بڑا درک تھا۔ چنانچہ اس موضوع پر انہوں نے ایک کتاب اور نادر روزگار کتاب لکھی ہے جس کا نام "مدارج السالکین فی شرح منال السائرين" ہے۔ اس کتاب میں علم حقیقت اور علم شریعت کے اسرار و حکم بیان کئے گئے ہیں۔ یہ ایسی کتاب ہے جس میں فکرِ حکیم، خلقِ قویم اور تدبیر و مسابک سلف کا صحیح فلسفہ سب کچھ موجود ہے!"

اور مشہور الحدیث عالم مولانا محمد عطار الشرحی صاحب حنیف جمہوریاتی مظلومِ عالمی اس پر یوں اضافہ کرتے ہیں:

"... اور جابجا اپنے استاذ امام ابن تیمیہؒ کے ملفوظات و معمولات اور تصوفی نکات سے مباحثہ کتاب کو زینت بخشی ہے"

وقات:

حافظ ابن قیمؒ نے ۱۳ رجب المرجب ۷۵۰ھ کو جمعرات کی شب میں انتقال کیا۔ جامع اربوا میں جمعرات کی ظہر کے بعد نمازِ جنازہ پڑھی گئی۔ اور مغابر بابِ صغیر میں ان کی والدہ کے پہلو میں ان کو دفن کیا گیا۔

● خط و کتابت کرتے وقت خریداری نمبر کا حوالہ ضرور دیں۔

● ہرچہ نہ ملنے پر دفتر کو فی الفور مطلع فرمائیں۔ شکریہ!

(ناظم دفتر)